

पल पल गायां मां साईं अ जी जन्म वाधाई।
हर हर ध्यायां मां साईं अ जी भक्ति वढाई॥

साईं कीरति तुम्हारी सभु गाईनि था नर नारी
जै साईं जै साईं इयें बोलिनि था हर वारी
साईं भक्ति नम्रता शेष भी आ साराही॥

नेह निमाणो रूपु साईं अ जो लगे थो प्राण प्यारो
कलिजुग में जिनि नाम नरेश जो बजायो आ नगारो
नाम जी धुनि ते देवनि टोली नभ तां नचंदी आई॥

करुणा रस जी कथा बुधाए दासनि दिलियूं भिजायूं
रोई रोई दिसनि था दिलि में राम किशन जूं लीलाऊं
वरड़े जे घर वज्रण वास्ते सूधी सणिक बणाई॥

सनेहियुनि जी दिलि पंहिजे दिलि में

उमंगनि सां नितु आणियो

प्रीतम नाम ऐं दिव्य गुणनि सां वाणी अ खे नितु वणियो
लीला ललक लगाइण जी इहा सुन्दर शिक्षा सिखाई॥

भागनि भरियनि खे मिले थी भेनरु साईअ शरणि सोभारी
अमृत जहिड़ा वचन बुधी सभु चवनि था बल बलहारी
सेवा सिमरण सति संग जी सभु करनि कमाई॥

अविचलु आनंदु अबल अंडण में रातियां द्रीह रहे थो
प्रीतम वटि प्रवाणु थियण लाइ प्रेम प्रवाहु वहे थो
साईअ जी कमनीय कीरति जी शारदा बीन बजाई॥

श्री मैगसि चंद्र जी महिमा मिठिड़ी जड़ चेतन सभु गाइनि
महा पुरुष भी खिली था साई अ सुजस साराहीन
सन्त रूप सां सिंधुड़ी अ में अजु साकेत सहिचरि आई॥